



НЮАНСЫ «ПАРЛАМЕНЦКАЙ ДЫПЛАМАТЫІ»

На думку віцэ-спікера верхняй палаты парламента, патэнцыял груп сяброўства выкарыстоўваецца не ў поўным аб'ёме

У верхняй палаце пад кіраўніцтвам намесніка старшыні Савета Рэспублікі Нацыянальнага сходу Беларусі Мар'яны Шчоткінай адбыўся семінар для кіраўнікоў груп беларускага парламента па супрацоўніцтве з парламентамі замежных дзяржаў. У рабоце семінара ўзялі ўдзел члены Савета Рэспублікі, дэпутаты Палаты прадстаўнікоў — кіраўнікі рабочых груп па супрацоўніцтве з парламентамі замежных дзяржаў, а таксама прадстаўнікі органаў дзяржаўнага кіравання.




Адкрываючы пасяджэнне, віцэ-спікер падкрэсліла, што за 20 гадоў дзейнасці парламента назапашаны багаты вопыт у расоўванні інтарэсаў нашай краіны на міжнароднай арэне, створана і працуе сістэма рабочых груп. Але, на думку намесніка старшыні Савета Рэспублікі, патэнцыял згаданых груп рэалізаваны не ў поўным аб'ёме: «Дзейнасць «груп сяброўства» павінна быць максімальна актывізавана і яе прыярытэтам павінна быць расоўванне эканамічных інтарэсаў Рэспублікі Беларусь на знешнім кантуры, рэалізацыя канкрэтных інвестыцыйных праектаў». У гэтай сувязі галоўнымі мэтамі семінара віцэ-спікер назвала абазначэнне алгарытму дзейнасці груп супрацоўніцтва, выпрацоўку механізмаў каардынацыі на ўсіх узроўнях.

Старшыня Пастаяннай камісіі Савета Рэспублікі па міжнародных справах і нацыянальнай бяспецы Сяргей Рахманаў адзначыў, што мінулы семінар — адна з новых формаў работы Нацыянальнага сходу. «Яго задача — даць адпаведную падрыхтоўку парламентарыям, каб яны маглі арыентавацца ў складанай рабоце, якая называецца «парламенцкая дыпламатыя», і ўносіць свой уклад у расоўванне інтарэсаў краіны за мяжой», — лічыць ён.

НАБЛІЖАЮЦЦА ПАРЛАМЕНЦКІЯ СЛУХАННІ

Члены Савета Рэспублікі ўзялі ўдзел у пасяджэнні Парламенцкага сходу

У расійскім Пскове адбылося 49-е пасяджэнне пастаянна дзеючага пры Парламенцкім сходзе Саюза Беларусі і Расіі (ПС) семінара па пытаннях будаўніцтва Саюзнай дзяржавы і пасяджэнне Камісіі ПС па заканадаўстве і рэгламенце.



Семінар і пасяджэнне Камісіі ПС сталі важным этапам падрыхтоўкі да маючых адбыцца парламенцкіх слуханняў, прысвечаных збліжэнню заканадаўства нашых краін у частцы забеспячэння роўных правоў грамадзян. Пытанне аб збліжэнні заканадаўства ініцыявана членамі Савета Рэспублікі Нацыянальнага сходу Беларусі і падтрыманам дэпутатамі Дзяржаўнай Думы Расійскай Федэрацыі. Мяркуюцца, што слуханні пройдуць у снежні 2017 года ў Бранску ў рамках чарговай сесіі ПС.

Ад Савета Рэспублікі Нацыянальнага сходу ў мерапрыемствах прынялі ўдзел старшыня Пастаяннай камісіі па заканадаўстве і дзяржаўным будаўніцтве Ала Бодак і намеснік старшыні гэтай камісіі Віктар Чайчыц.

САМ-НАСАМ З ПРАБЛЕМАЙ НЕ ПАКІНУЦЬ

Сенатары правялі прамую лінію і асабісты прыём грамадзян

Намеснік старшыні Савета Рэспублікі Нацыянальнага сходу Беларусі Мар'яна Шчоткіна правяла прамую тэлефонную лінію на тэму «Правапрымяняльная практыка законаў Рэспублікі Беларусь у сацыяльна-працоўнай сферы».

Таксама на мінулым тыдні ў верхняй палаце беларускага парламента старшыня Пастаяннай камісіі Савета Рэспублікі па эканоміцы, бюджэце і фінансах Уладзімір Панцюхоў правёў асабісты прыём грамадзян. Падчас яго заяўнікі ўзнімалі пытанні, якія датычацца працаўладкавання і работы органаў дзяржаўнага кіравання.

Вераніка ПУСТАВІТ. pustavit@zviazda.by

НАПЯРЭДАДНІ

«ВЫБАРЫ БУДУЦЬ СКЛАДАННЯ»

Усяго ў мясцовыя Саветы дэпутатаў будзе абрана 18 111 дэпутатаў

Такую лічбу назвала старшыня Цэнтральнай камісіі Рэспублікі Беларусь па выбарах і правядзенні рэспубліканскіх рэферэндумаў Лідзія ЯРМОШЫНА падчас семінара-вучобы для актыву Рэспубліканскага грамадскага аб'яднання «Белая Русь» па падрыхтоўцы да ўдзелу ў выбарчай кампаніі дэпутатаў мясцовых Саветаў 28-га склікання. Падчас мерапрыемства яна распавяла пра асноўныя аспекты арганізацыі выбараў, а таксама выказала ўпэўненасць у тым, што грамадскія аб'яднанні возьмуць актыўны ўдзел у электаральным працэсе.



Фота БЕЛТА.

— Праект указа аб прызначэнні выбараў ужо накіраваны на ўзгадненне ў Савет Міністраў і Камітэт дзяржкантролю, — адзначыла Лідзія Ярмошына. — Пасля атрымання адказу мы яго накіруем кіраўніку дзяржавы для разгляду і падпісання. Мы прапануем, і я думаю, што гэта адзіная верагодная дата па тэрмінах, каб выбары прайшлі 18 лютага 2018 года.

Старшыня Цэнтрвыбаркама таксама дадала, што выбарчая кампанія ў мясцовыя Саветы дэпутатаў стартуе праз некалькі тыдняў. «Да 23 кастрычніка ўжо павінны былі прайсці сесіі мясцовых Саветаў, якія прынялі рашэнні па колькасці і напэўняльнасці выбарчых акруг. Пасля прызначэння выбараў пачнецца працэс утварэння выбарчых камісій», — сказала Лідзія Ярмошына.

Акрамя таго, яна заявіла, што мясцовыя назіральнікі на мясцовыя выбары не запрашаюцца. Аднак ёсць іншая прапанова. «У нас захавалася традыцыя — і калі кіраўнік дзяржавы яе падтрымае, то так будзе і на гэтых выбарах — што паслы дзяржаў, якія

пастаянна працуюць у Мінску, маюць права ажыццяўляць функцыі міжнародных назіральнікаў. Думаю, яны папракуюць не толькі ў Мінску, але і паездзяць па рэгіёнах», — паведаміла старшыня Цэнтрвыбаркама.

— Выбары будуць вельмі складанымі — і гэта сапраўды так, — адзначыла Лідзія Ярмошына. — Пры любым развіцці падзей складанасць будзе існаваць. Калі мы гаворым пра выбары спакойныя, пра малую альтэрнатыўнасць, пра адсутнасць цікавасці, то будзе праблема з яўкай выбарчыкаў. Калі выбары будуць альтэрнатыўныя, то абавязкова з'явіцца спробы разгайдаць нашу палітычную і сацыяльную лодку.

Дарэчы, у параўнанні з мінулым чатырохгадовым перыядам колькасць мясцовых Саветаў зменшылася на 19, а колькасць саміх дэпутатаў — на 705 чалавек. У першую чаргу, гэта адбылося за кошт скарачэння Саветаў дэпутатаў у сельскай мясцовасці. «Таксама ў нас зменшылася колькасць адзінак раённага ўзроўню. Нават не

колькасць Саветаў, а колькасць выбарчых акруг, — дадала яна. — Трэба павялічваць колькасць выбарчых акруг да максімуму ў Мінску». На думку Лідзіі Ярмошынай, ёсць сэнс скарачаць выбарчыя акругі там, дзе адбываецца адток насельніцтва, аднак гэта павінна вырашацца на ўзроўні мясцовых улад.

Як адзначыў старшыня грамадскага аб'яднання «Белая Русь» Аляксандр РАДЗЬКОЎ, арганізацыя плануе ажыццявіць маніторынг грамадскіх настрояў. «У нас шмат задач, і мы з цікавасцю будзем удзельнічаць у гэтых выбарах, прапануючы сваіх кандыдатаў у дэпутаты. Мы будзем назапашваць вопыт для свайго развіцця, для развіцця грамадства — і дзяліцца ім, — падкрэсліў Аляксандр Радзькоў. — Адна з нашых задач — маніторынг. Мы хочам адчуць, чым людзі занепакоеныя, якія ў іх праблемы».

У «Белай Русі» сапраўды назапашаны вопыт удзелу ў выбарчай кампаніі — на гэты момант у мясцовых Саветах дэпутатаў працуе больш за 5 тысяч членаў гэтага грамадскага аб'яднання, ёсць яны і ў Саветах Рэспублікі, і ў Палаце прадстаўнікоў. Па словах старшыні арганізацыі, выбары — «гэта магчымасць прадстаўляць свае ідэі, напрацоўкі, даводзіць іх да нашых суграмадзян».

Усяго ў мерапрыемстве ўзялі ўдзел больш за 200 чалавек з усіх рэгіёнаў краіны — гэта старшыні, намеснікі старшыняў абласных, раённых арганізацый «Белай Русі», а таксама прадстаўнікі органаў выканаўчай улады.

Уладзіслаў ЛУКАШЭВІЧ. lukashevich@zviazda.by

ВЫЯЗНЫ ПРЫЁМ

«Вока» ўлады не павінна «замыльвацца»

З якімі праблемамі прыходзяць да кіраўнікоў мясцовай улады падчас асабістых прыёмаў? Гэтым пытаннем чарговы раз зацікавіўся наш карэспандэнт.

Як адзначыў старшыня Гарадоцкага райвыканкама Пётр КАРАБАЧ, пераважна агучваюцца тыповыя для ўсёй краіны пытанні: стан дарог, работа ЖКГ.


— Яшчэ бываюць нараканні наконт работы крамаў і аддзяленняў паштовай сувязі. Напрыклад, жыхар раёна пытаўся, калі ўжо з'явіцца ў продажы танныя цыгарэты? Хай і для нямногіх, але даступныя па цане тытунёвыя вырабы, канешне, павінны прадавацца. Наогул у крамах раіпа год таму былі значныя праблемы з асартымантам. У прыватнасці, з малочнай і мяснотпрадукцыяй. Але цяпер, у прыцыпе, сітуацыя значна палепшылася... Прыклад таго, як станюцца вырашылася праблема ЖКГ — запрацавала воданаропная вежа ў аграгарадку Сцяпанавічы. Старое збудаванне доўга не функцыянавала. Людзі падчас выезнага прыёму паведамілі пра гэта. Мы зрабілі ўсё магчымае, каб зняць праблемнае пытанне. Усталювалі новую помпу, водаправод «запусцілі» па новай, — расказаў кіраўнік раённай улады.

Ён адзначыў, што добра інфармуюць пра нюансы вясковага жыцця старэйшыны. Яны пастаянна на сувязі з сельскімі выканкамамі, звяртаюцца і ў райвыканкам. І вельмі ахвотна прыходзяць на выязныя прыёмы, куды іх спецыяльна запрашаюць.

Што датычыцца дзейнасці мясцовай, у тым ліку прадстаўнічай улады ў цэлым, кіраўніцтва райвыканкама чакае тут большай ініцыятывы.

— У першую чаргу старшыні сельскіх Саветаў павінны адчуваць патрэбы землякоў. І ніякага «вока замылілася». Мы павінны працаваць для нашых людзей на нашай зямлі. Аказваць паслугі насельніцтву — наша асноўная задача. Менавіта плануем кіраўніцтвам райвыканкама выязныя прыёмы стымуюць адказных асоб на месцах, — працягвае Пётр Карабач.

Аналізуючы планы на найбліжэйшы час, кіраўнік райвыканкама звярнуў увагу на невялікую актыўнасць у пытаннях мясцовага добраўпарадкавання. Насамрэч дзіўна: часта ў



глыбінцы скардзяцца на недахоп грошай, а ў канкрэтна ўзятым раёне па гэтым артыкуле засталіся незапатрабаваныя 7 тысяч рублёў. Адпаведныя грошы па лініі занятасці насельніцтва можна было б патраціць на аплату дзейнасці па ўпрыгожванні вуліц... Але не ўдалося сабраць людзей, каб яны навялі прыгажосць.

Недастаткова задзейнічаны і турыстычны патэнцыял. У яго раскрыцці вялікую ролю павінны адыгрываць сельвыканкамы.

— Лясы займаюць 60% тэрыторыі раёна, сярод іншых азёр ёсць чудаўнае возера Лосвіда. На аднайменнай турыстычнай базе зрабілі добры рамонт. Можна распрацаваць цікавы водны маршрут, бо па вадзе з азёр пры жаданні дабарэшся да Заходняй Дзвіны. Паляўнічыя ўгоддзі вялікія — сёлета актывізавалі аказанне адпаведных платных паслуг. Але, напрыклад, мала аграрных сядзіб. Іх, на жаль, можна на пальцах пералічыць. Сельвыканкам трэба падтрымліваць кожную ініцыятыву. Каб на тэрыторыі кожнага сельсавета былі «пункты» для турыстаў, дзе яны маглі б не толькі адпачыць, але і ўбачыць выступленні самадзейных артыстаў, — разважае Пётр Карабач.

Многія чулі і пра «другія Раўбічы» — лыжаролерную трасу ў Гарадку. Каля яе — спартыўна-аздараўленчы цэнтр еўрапейскага ўзроўню. Асабліва сцяжкі клімату дазваляе праводзіць там спаборніцтвы па лыжных відах спорту тады, калі ў большасці раёнаў краіны ўжо снегу няма. Таму мясцовая ўлада будзе больш актыўна спрыяць павелічэнню колькасці прыезджых аматараў спорту, пры адзеле адукацыі райвыканкама адкрыты турыстычны цэнтр.

Ужо ёсць прыклады актывізацыі турыстычнай сферы. Былая школа, якую зачынілі, стала летнікам кругласучаснага знаходжання — першым у раёне. Тут стварылі вярочачны гарадок. У адной са школ за кошт грошай, якія эканомілі ў выніку аптымізацыі, усталювалі ўнікальны для ўсёй Віцебскай вобласці скаладром. З дапамогай грошай адпаведнага праекта ЕС стварылі шэраг спартыўных пляцовак пры ўстановах адукацыі.

Аляксандр ПУКШАНСКІ. pukshanski@zviazda.by